

एस.डी.एम. और तहसीलदार पर रिश्तत मांगने के आरोप में मामला दर्ज

वहीं एसीबी कोटा ने दोनों अधिकारियों के खिलाफ राजकार्य में बाधा और परिवारी से मारपीट का माण्डलगढ़ थाने में मामला दर्ज कराया



दोनों अधिकारियों के दफ्तरों के साथ अन्य विभाग के दफ्तरों में सत्राटा पसरा रहा।

माण्डलगढ़, (निंसी)। माण्डलगढ़ एसडीएम महेश गंगोरिया और तहसीलदार राहुल धाकड़ पर एसीबी कोटा ने रिश्तत मांगने के मामले में सोमवार रात कार्रवाई को अंजाम दिया। इस कार्रवाई को लेकर दोनों अधिकारियों के दफ्तरों में हड़कंप मच गया। मंगलवार को दोनों अधिकारियों के दफ्तरों के साथ अन्य विभाग के दफ्तरों में सत्राटा पसरा रहा और रिश्तत काण्ड की चर्चाओं का दौरा रहा। कोटा एसीबी के एडिशनल एसपी विजय स्वर्णकार के निर्देशन में टीम ने इस कार्रवाई को अंजाम दिया है।

कोटा निवासी परिवारी संजय सिंह के मुताबिक माण्डलगढ़ के श्यामपुर में परिवारी की सास विमला कंवर के पति की कृषि भूमि है। कृषि भूमि में भागीदारी का एक भूमि नामांतरण स्टे का वाद माण्डलगढ़ एसडीएम व तहसीलदार न्यायालय में विचारधीन चल रहा है। उक्त मामले में अंतिम फैसला करने की एवज में परिवारी से दोनों अधिकारियों द्वारा सोमवार को सांयकाल परिवारी 50

हजार रिश्तत की राशि लेकर माण्डलगढ़ तहसीलदार राहुल धाकड़ के पास पहुंचा, तो तहसीलदार ने परिवारी को एसडीएम को देने के लिए चैम्बर में भेज दिया। एसडीएम ने 50 हजार की राशि लेने से पूर्व परिवारी का मोबाइल छीन कर कॉल डिटेल खंगाली।

परिवारी के मोबाइल में एसीबी के डायल नम्बर देख एसडीएम महेश गंगोरिया ने तहसीलदार राहुल धाकड़ को अपने चैम्बर में बुलाया। दोनों अधिकारियों ने परिवारी संजय सिंह के साथ डंडे से मारपीट करने लगे। परिवारी चैम्बर के बन्द गेट के लात मारकर बाहर निकल आया। तो भी दोनों अधिकारियों ने परिवारी के साथ धक्का मुक्की की। इस बीच एसीबी कोटा की टीम ने परिवारी को सुरक्षा घेरे में लिया। इस दौरान एसीबी टीम को देख तहसीलदार राहुल धाकड़ मौक़े से कुछ दूर पैदल भागा और किसी कार में बैठकर फरार हो गया।

उपर कोटा एसीबी ने एसडीएम महेश गंगोरिया और तहसीलदार राहुल धाकड़ के खिलाफ मामला दर्ज कर

परिवारी के मोबाइल में एसीबी के डायल नम्बर देख एसडीएम व तहसीलदार ने डंडे से मारपीट की थी

एसडीएम ने 50 हजार की राशि लेने से पूर्व परिवारी का मोबाइल छीन कर कॉल डिटेल खंगाली थी

लिया। वहीं दोनों अधिकारियों के खिलाफ माण्डलगढ़ थाने में राजकार्य में बाधा और परिवारी से मोबाइल छीनकर मारपीट का एक ओर मामला दर्ज कराया है। दोनों अधिकारियों की एफआईआर एसीबी ने जयपुर मुख्यालय कार्मिक विभाग को प्रेषित की है। माना जा रहा कि राज्य सरकार इस मामले में दोनों अधिकारियों के खिलाफ निलंबन की कार्रवाई कर



राहुल धाकड़ तहसीलदार



महेश गंगोरिया एसडीएम

सकती है। उधर माण्डलगढ़ थानाधिकारी ने भी जांच कार्रवाई शुरू कर दी है।

माण्डलगढ़ में एसडीएम महेश गंगोरिया की पहली पोस्टिंग है। 13 फरवरी 2023 को माण्डलगढ़ एसडीएम पद पर कार्यभार ग्रहण किया था। 24 दिसंबर 2021 से 1 जुलाई 2022 तक जयपुर में ट्रेनिंग की थी, 4 जुलाई 2022 को अस्सिस्ट कलेक्टर (प्रशिक्ष) जयपुर में कार्य किया था। माण्डलगढ़ तहसीलदार राहुल धाकड़ की सेवा नियुक्ति 7 जनवरी 2022 को हुई और 25 जुलाई 2022 को माण्डलगढ़ में नायब तहसीलदार पद पर जॉइनिंग की थी। इस दौरान 2023 में एक माह तक काठोला तहसीलदार का कार्ज धाकड़ के पास रहा। वहीं 31 अगस्त 2023 से तहसीलदार के पद पर राहुल धाकड़ कार्यरत रहे हैं। इस बीच करीब 4 माह से माण्डलगढ़ नगर पालिका ईओ का कार्ज भी धाकड़ के पास है। गौरीतलब है कि तहसीलदार राहुल धाकड़ माण्डलगढ़ में 17 माह से है, वहीं उपखण्ड

अधिकारी महेश गंगोरिया माण्डलगढ़ में 10 माह से नियुक्त है। दोनों अधिकारियों के पास अर्जित सम्पत्ति व परिवारों के नाम अन्य सम्पत्ति, बैंक अकाउंट भी जांच के दायरे में लिए जाने की जानकारी मिली है।

उधर कोटा भ्रष्टाचार निरोधक ब्यूरो के सी आई देशराज गुर्जर ने माण्डलगढ़ थाने में एसडीएम महेश गंगोरिया और तहसीलदार राहुल धाकड़ के खिलाफ राजकार्य में बाधा, एसीबी टीम से अभद्रता, परिवारी से मारपीट कर मोबाइल छीनने का मामला दर्ज कराया है।

उक्त परिवारी संजय सिंह की सास विमला कंवर के भूमि विवाद के मामले की कार्रवाई में तत्कालीन तहसीलदार सीमा बघेल और श्यामपुरा सरपंच यशवन्त कंवर की भूमिका संदेह के दायरे में आई है। जिसकी जांच की जाएगी। वहीं दोनों अधिकारियों द्वारा दिन में दफ्तर और रात्रि में इलाके में गश्त कर समस्याओं का समाधान कर पीड़ितों को राहत एवं न्याय प्रदान करने की चर्चा इलाके में जोरों पर चल रही है।

सामूहिक खुदकुशी मामले में पांच की मौत से उठा पर्दा

पोस्टमार्टम रिपोर्ट में मौत का कारण फांसी के कारण दम घुटना बताया गया

बीकानेर, (निंसी)। मुक्ताप्रसाद नगर थाना इलाके के अंत्येष्ट नगर में पांच दिन पहले एक ही परिवार के सभी पांच सदस्यों की ओर से खुदकुशी करने के मामले से पर्दा उठ गया है। पांचों मृतकों की सोमवार को पोस्टमार्टम रिपोर्ट आ गई। जिसमें मौत का कारण फांसी के कारण दम घुटना बताया गया है। मृतकों के फांसी लगाने से पहले जहरीला पदार्थ खाने की फिलहाल पुष्टि नहीं हुई है।

एसपी तेजस्वीनी गौतम ने बताया कि पोस्टमार्टम रिपोर्ट के अनुसार, मौत फांसी लगने से हुई है, यह स्पष्ट हो गया है। हनुमान सोनी, उसकी पत्नी विमला देवी, बेटे मोहित उर्फ मोनु, ऋषि एवं बेटी गुडिया उर्फ गुड्डू के शव 14 दिसंबर को पोस्टमार्टम के लिए जहरीला पदार्थ खाने की फिलहाल पुष्टि नहीं हुई है।

एसपी तेजस्वीनी गौतम ने बताया कि पोस्टमार्टम रिपोर्ट के अनुसार, मौत फांसी लगने से हुई है, यह स्पष्ट हो गया है। हनुमान सोनी, उसकी पत्नी विमला देवी, बेटे मोहित उर्फ मोनु, ऋषि एवं बेटी गुडिया उर्फ गुड्डू के शव 14 दिसंबर को पोस्टमार्टम के लिए जहरीला पदार्थ खाने की फिलहाल पुष्टि नहीं हुई है।

उक्त परिवारी संजय सिंह की सास विमला कंवर के भूमि विवाद के मामले की कार्रवाई में तत्कालीन तहसीलदार सीमा बघेल और श्यामपुरा सरपंच यशवन्त कंवर की भूमिका संदेह के दायरे में आई है। जिसकी जांच की जाएगी। वहीं दोनों अधिकारियों द्वारा दिन में दफ्तर और रात्रि में इलाके में गश्त कर समस्याओं का समाधान कर पीड़ितों को राहत एवं न्याय प्रदान करने की चर्चा इलाके में जोरों पर चल रही है।

पांच दिन पहले एक ही परिवार के सभी पांच सदस्य घर में लटके हुये मिले थे

गया था। पुलिस अधीक्षक ने बताया कि मृतकों के जहरीला पदार्थ खाने जैसी बात जांच में साबित नहीं हुई है और ना ही किसी भी मृतक के शरीर पर चोट के निशान मिले हैं। पुलिस हर एंगल से बारीकी से जांच-पड़ताल कर रही है। अब पुलिस को एफएसएल रिपोर्ट का इंतजार है।

अतिरिक्त पुलिस अधीक्षक शहर दीपक शर्मा के सुपरविजन में गठित एसआईटी ने मृतक महिला विमला देवी के पीहर पक्ष के लोगों से पूछताछ की। पुलिस ने हनुमान के पिता, भाई और रिश्तेदारों से भी 50 लाख की जायदाद संबंधी पूछताछ की। हनुमान को जायदाद में हिस्सा नहीं देने एवं 50 लाख रुपए हड़पने का आरोप लगाया

जांच चल रही है। नगदी संबंधी कोई प्रमाण नहीं मिले है।

एसआईटी ने पड़ोसियों से पूछताछ की। पड़ोसियों के मुताबिक पति-पत्नी कभी घर से बाहर निकलते ही नहीं थे। पति घर के बाहर पोर्च में या चौकी पर बैठकर कभी-कभार अखबार पढ़ते हुए जरूर नजर आता था। वह समाज व परिवार से पूरी तरह कटे हुए थे। वह न किसी के घर जाते थे और ना ही कोई उनके घर आता था। बेटी गुडिया उर्फ गुड्डू कॉलोनी की सहेलियों के साथ बर्डमिंटन जरूर खेलती थी। मोनु व ऋषि सामने पार्क में कॉलोनी के बच्चों के साथ क्रिकेट खेलते थे। मोनु घर के सामने करण्णी माता के मंदिर में रोजाना जाता था। पुलिस ने मकान मालिक अनिल से भी घटना के बारे में पूछताछ की। मकान मालिक के मुताबिक केवल इसी माह का किराया बकाया था। पीछे का कोई किराया बकाया नहीं था। वह दस साल से नियमित किराया दे रहा था।

अवैध रॉयल्टी काटने से नाराजगी

भीलवाड़ा, (निंसी)। आसिंद क्षेत्र के सभी बजरी सप्लायर्स ने एकत्रित होकर आसिंद पुलिस उपाधीक्षक योगेश शर्मा को ज्ञापन सौंपा। पूर्व विधायक प्रत्याशी मनसुख सिंह गुर्जर ने मिडिया से रूबरू होते हुए बताया कि आसिंद क्षेत्र में मेसर्स अभिषेक चौधरी द्वारा अवैध बजरी की रॉयल्टी वसूल की जा रही है जिससे बजरी सप्लायर को ख़ासी परेशानी का सामना करना पड़ रहा है। वहीं ज्ञापन में बताया कि उक्त मेसर्स के टीपी पोईंट खनन क्षेत्र शंभूगढ़ में स्थित है। लेकिन उसकी बजाय दांतडा क्षेत्र से सप्लायर से अवैध रॉयल्टी वसूल कर रहे हैं। साथ ही बजरी रॉयल्टी क्षेत्र का निर्धारित सीमांकन भी नहीं कर रहा है। आए दिन ट्रैक्टर संचालकों के साथ अभद्र व्यवहार किया जा रहा है। अवैध रॉयल्टी वसूली के चलते बजरी सप्लायर में रोष व्याप्त है।

शिल्पा शेड्डी परिवार के साथ उदयपुर पहुंची



अभिनेत्री शिल्पा व राज कुन्ना ने बच्चों के साथ उदयपुर में नैसर्गिक वादियों को देखा।

उदयपुर, (कांसी)। विश्व में खूबसूरती के लिए अपनी अलग पहचान बना चुके उदयपुर शहर, आसपास की जंगल सफारी व नैसर्गिक सौन्दर्यता बॉलीवुड सितारों को आकर्षित करती है।

कई बॉलीवुड सितारे बीते दो सालों से अपने विंटर वैंकेशन को सेलिब्रेट करने यहां पहुंचने लगे हैं। रिविवा को बॉलीवुड अभिनेत्री शिल्पा शेड्डी अपने परिवार के साथ उदयपुर पहुंचीं। वे यहां वल्लभनगर क्षेत्र के खरोदा के बाटेडाकला में स्थित चुंडा शिकार ओडी में रूकीं। परिवार सहित उन्होंने यहां जंगल सफारी सहित बर्ड वॉचिंग की। साथ ही ओडी से सटकर लगे तालाब में बोटिंग कर यहां की नैसर्गिक सुंदरता को निखारा। शिल्पा अपने पति राज कुन्ना, बेटे विआन व बेटी समीशा के साथ उदयपुर पहुंचीं हैं।

शिल्पा ने यहां पर राजस्थानी थाली का आनंद लिया। जिसमें बाजरे की रोटी, हल्दी, गट्टे की

खरोदा के बाटेडा कला में की जंगल सफारी, बच्चे भी साथ रहे

अडिन्दा स्थित पार्श्वनाथ जैन मंदिर पहुंचकर दर्शन किए

सब्जी, हरे घास व मक्की की रोटी, मटर पुलाव आदि शामिल थे। यहां से वे अडिन्दा स्थित पार्श्वनाथ मंदिर पहुंचीं जहां उन्होंने वहां दर्शन किए। हालांकि वे यहां कितने दिन रहेगी इसकी जानकारी नहीं मिल पाई है। दो दिन पहले ही बॉलीवुड अभिनेत्री विपाशा बसु अपने पति करन डोबर व बेटी देवी के साथ उदयपुर पहुंचीं थीं और यहां उन्होंने ताज ग्रुप के 120वीं वर्षगांठ में आयोजित केक सेमिनार में भाग लिया था और परिवार के साथ यहां ठहरी थीं।

सड़क दुर्घटना में गर्भवती महिला की मौत 20 हजार का फरार ईनामी गिरफ्तार

कोटा, (निंसी)। शहर के कुन्हाड़ी थाना इलाके में एक बड़ा सड़क हादसा घटित हुआ। नांता इलाके में नेवाजी पैलेस के नजदीक सोमवार रात को एक बाइक की दूसरी बाइक से टक्कर के बाद एक गर्भवती महिला बाइक से उछल गईं और रोड से गुजरती बस की चपेट में आ गईं। इस घटना में महिला की मौत हो गई।

कुन्हाड़ी थाने के एएसआई रईस मोहम्मद ने बताया कि दुर्घटना नांता इलाके में नेवाजी पैलेस के नजदीक हुई है। मृतक महिला गौना मेहरा है जो सकतपुरा काली बस्ती की निवासी है। वह अपने घर से पति मुकेश और बेटी प्रिया के साथ लैंडमार्क सिटी जा रही थीं। दोनों हॉस्टल में संचालित मैस में खाना बनाने का काम करते हैं। इस दौरान कुन्हाड़ी से नांता की तरफ जा रही एक बाइक से ही उनकी आमने-सामने टक्कर हो गई जिससे महिला गौना उछल कर सड़क पर गिर गईं। इस दौरान भीलवाड़ा से कोटा की ओर आ रही रोडवैन बस का पिछला पहिया उसके शरीर से गुजर गया। इसके चलते मौके पर ही उसकी मौत हो गई।

हादसे में उसका पति घायल हो गया जबकि उसकी 10 वर्षीय बच्ची को मामूली खरोंच आई है। पति का एम्बीएस अस्पताल में इलाज चल रहा है। पति मुकेश और बेटी प्रिया का भी मंगलवार

हादसे में पति घायल, 10 वर्षीय बच्ची को मामूली खरोंच आई है

सुबह मेडिकल कारवाया गया है जबकि मृतक गौना के शव का पोस्टमार्टम करा कर परिवारों को सौंप दिया गया है। मृतक के परिवार के सदस्य प्रेमचंद मेहरा ने बताया कि मुकेश के परिवार की आर्थिक स्थिति काफी ज्यादा खराब थी। उनके पास शव ले जाने के लिए भी पैसा नहीं था। ऐसे में ह्यूमन हेल्पलाईन के मनोज जैन आदिनाथ ने उनकी आर्थिक मदद की है।

जोधपुर, (निंसी)। पुलिस मुख्यालय सीआईडी ब्रांच की टीम और जोधपुर ग्रामीण डीएसटी ने जोधपुर आयुक्तालय के बनाड़ थाना क्षेत्र में संयुक्त कार्रवाई कर एनडीपीएस एक्ट के मामले में लंबे समय से फरार चल रहे आरोपी मांगीलाल विरनोई पुत्र देववारान निवासी डुडियो की ढाणी लूणावास थाना इंवर जिला जोधपुर ग्रामीण को डिटैल किया। जिसे बनाड़ थाना पुलिस को सुपुर्द किया गया है।

अतिरिक्त महानिदेशक पुलिस अपराध दिनेश एम एन ने बताया कि आरोपी मांगी लाल के विरुद्ध साल 2020 में बूंदी जिले के थाना डानी में अवैध मादक पदार्थों की तस्करी का

सीआईडी और जोधपुर ग्रामीण डीएसटी की कार्रवाई एनडीपीएस एक्ट में 3 साल से था फरार

मुकदमा दर्ज हुआ था। जिसका विशिष्ट न्यायाधीश एनडीपीएस एक्ट बूंदी द्वारा स्थायी वारंट जारी है। जिसमें इसकी गिरफ्तारी के लिए एसपी बूंदी द्वारा 20 हजार रुपये का इनाम घोषित है। लम्बे समय से फरार बांछित अपराधियों के बारे में आसूचना संकलन करने सीआईडी ब्रांच की टीमों को राज्य के विभिन्न शहरों में भेजा गया है।

एडीजी एमएन ने बताया कि इसी दौरान एक टीम के हेड कांस्टेबल राकेश जाखड़ को सूचना मिली कि बूंदी जिले में बांछित इनामी अभियुक्त मांगी लाल जोधपुर आयुक्तालय के बनाड़ थाना क्षेत्र में परिवार सहित किराए के मकान में रह रहा है। सूचना पर आईजी प्रफुल्ल कुमार के पर्यवेक्षण व अतिरिक्त पुलिस अधीक्षक आशा राम चौधरी के सुपरविजन एवं इंस्पेक्टर सुभाष सिंह तंवर के नेतृत्व में एक टीम गठित कर जोधपुर रवाना कर आसूचना को डवलप किया गया।

सूचना की पुष्टि के बाद सोमवार रात सीआईडी और जोधपुर ग्रामीण डीएसटी की टीम ने संयुक्त कार्रवाई कर आरोपी मांगीलाल के किराए के

मकान पर दबिश देकर दस्तयाब किया। जिसे अग्रिम कार्रवाई के लिए बनाड़ थाना पुलिस को सुपुर्द किया गया है। संबंधित डानी थाना पुलिस को इसकी गिरफ्तारी के संबंध में जानकारी दे दी गई है। एमएन ने बताया कि इस कार्रवाई में हेड कांस्टेबल राकेश जाखड़ की सहयोग रहा वहीं इंस्पेक्टर सुभाष सिंह का कुशल नेतृत्व रहा। जोधपुर ग्रामीण डीएसटी से प्रभारी लाखाराम पुलिस निरीक्षक, हेड कांस्टेबल चिमनाराम, कांस्टेबल मुकन सिंह व मदन लाल शामिल थे।

माहेश्वरी समाज के लोगों ने अतिक्रमण हटाने की मांग की

जैसलमेर, (निंसी)। माहेश्वरी समाज के जनों ने मंगलवार को नगरपरिषद आयुक्त लजपालसिंह सोडा को ज्ञापन सौंपकर जैसलमेर शहर में माहेश्वरी मौकिया के हक की जमीन पर से अतिक्रमण हटाने की मांग की।

ज्ञापन में बताया गया कि समाज के मुक्ति धाम के पास अतिक्रमण करके पक्का निर्माण करवाने का कार्य हो रहा है जो सरोसर गलत है। अतः

अतिक्रमण को तुरन्त प्रभाव से हटवाया जावे। इनवर्ड संख्या 12108 देते हुए आयुक्त द्वारा अतिक्रमण शाखा को मार्क करके हुए अतिक्रमण हटवाने के निर्देश दिए गए हैं। गौरतलब है कि विधानसभा चुनाव से पूर्व भाजपा प्रत्याशी छोट्टीसिंह भाटी के परिवार द्वारा उपरोक्त अतिक्रमण करते पाए जाने पर माहेश्वरी समाज जनों ने विरोध किया। बताया कि तब चुनाव को देखते हुए

अतिक्रमण हटवा दिया गया तथा विधायक के भाई नख्तसिंह द्वारा परीसा दिलाया गया कि माहेश्वरी समाज के हित की जमीन पर हमारे द्वारा भविष्य में अतिक्रमण नहीं किया जायेगा परन्तु सत्ता में काबिज होते ही वापिस अतिक्रमण की जमीन पर निर्माण कार्य शुरू करवा दिया गया है। ऐसी दोगली बात करने से आगामी लोकसभा चुनावों में भाजपा का असली चेहरा सामने लाने का कृत्य किया जा रहा है।

जैसलमेर माहेश्वरी समाज भारत के गुजरात, तमिलनाडु, मध्यप्रदेश, महाराष्ट्र, छत्तीसगढ़, केरल, कर्नाटक, आंध्रप्रदेश, उत्तरांचल सहित अनेक राज्यों में भारी संख्या में निवास करते हैं। समाज के मुक्ति धाम के पास हो रहे अतिक्रमण का विरोध समाज जनों द्वारा आगामी लोकसभा चुनावों में किए जाने की प्रबल संभावनाएं बनने के आसार हो जायेंगे। ज्ञापन आयुक्त को सुपुर्द करते समय समाज के विजय

विसानी, दीपक केला, मनीष धीरन, मुकेश नागरी, राहुल केला, महेश भूतड़ा, पवन सुदा, मनीष भूतड़ा, प्रणय भूतड़ा सहित अनेक समाजजन उपस्थित रहे। समाजजनों द्वारा आयुक्त को समय रहते अतिक्रमण हटाने का निवेदन किया। साथ ही समाज मुद्दे को आगामी दिनों में जैसलमेर प्रवास के दौरान राष्ट्रपति, राज्यपाल, मुख्यमंत्री के समक्ष पुरजोर तरीके से रखेगा।

सत्संग मेले पर श्योसिंहपुरा-पदमपुरा स्टेशन पर कई ट्रेनों का ठहराव

कोटा, (निंसी)। रेल प्रशासन द्वारा यात्रियों की सुविधा हेतु बीलवा, जयपुर के पास आयोजित होने वाले राधा स्वामी सत्संग मेले के अवसर पर कोटा से प्रारम्भ एवं कोटा होकर जाने वाली कई ट्रेनों का श्योसिंहपुरा पदमपुरा स्टेशन पर 22 दिसम्बर 2023 से 25 दिसम्बर 2023 तक 01 मिनट का अस्थाई ठहराव दिया जा रहा है। गाड़ी संख्या 19813, कोटा-हिसार एक्सप्रेस 21 दिसम्बर 2023 एवं 23 दिसम्बर 2023 को एवं वापसी में गाड़ी संख्या 19814, हिसार-कोटा एक्सप्रेस 22 दिसम्बर 2023 एवं 24 दिसम्बर 2023 को अपने प्रारम्भिक स्टेशन से प्रस्थान कर श्योसिंहपुरा पदमपुरा स्टेशन पर 01 मिनट ठहराव करेगी। गाड़ी संख्या 19807, कोटा-हिसार एक्सप्रेस 22 दिसम्बर 2023 को एवं वापसी में गाड़ी संख्या 19808, हिसार-कोटा एक्सप्रेस 21 दिसम्बर 2023 एवं 23 दिसम्बर 2023 को अपने प्रारम्भिक स्टेशन से प्रस्थान कर

श्योसिंहपुरा पदमपुरा स्टेशन पर 01 मिनट ठहराव करेगी। गाड़ी संख्या 12181, जबलपुर-अजमेर एक्सप्रेस 21 दिसम्बर 2023 को एवं वापसी में गाड़ी संख्या 12182, अजमेर-जबलपुर एक्सप्रेस 22 दिसम्बर 2023 एवं 23 दिसम्बर 2023 को अपने प्रारम्भिक स्टेशन से प्रस्थान कर श्योसिंहपुरा पदमपुरा स्टेशन पर 01 मिनट ठहराव करेगी। गाड़ी संख्या 22982, श्रीगंगानगर-कोटा एक्सप्रेस 21 दिसम्बर 2023, 22 दिसम्बर 2023 एवं 24 दिसम्बर 2023 को एवं वापसी में गाड़ी संख्या 22981, कोटा-श्रीगंगानगर एक्सप्रेस 22 दिसम्बर 2023, 23 दिसम्बर 2023 एवं 25 दिसम्बर 2023 को अपने प्रारम्भिक स्टेशन से प्रस्थान कर श्योसिंहपुरा पदमपुरा स्टेशन पर 01 मिनट ठहराव करेगी। गाड़ी संख्या 22998, श्रीगंगानगर-झालावाड़ सिटी एक्सप्रेस 23 दिसम्बर 2023 को एवं वापसी में गाड़ी संख्या 22997, झालावाड़ सिटी-श्रीगंगानगर एक्सप्रेस 24 दिसम्बर

2023 को अपने प्रारम्भिक स्टेशन से प्रस्थान कर श्योसिंहपुरा पदमपुरा स्टेशन पर 01 मिनट ठहराव करेगी। गाड़ी संख्या 12465, इंदौर-भगत की कोठी एक्सप्रेस 22 दिसम्बर 2023 से 25 दिसम्बर 2023 तक अपने प्रारम्भिक स्टेशन से प्रस्थान कर श्योसिंहपुरा पदमपुरा स्टेशन पर 01 मिनट ठहराव करेगी। गाड़ी संख्या 20844, भगत की कोठी-बिलासपुर एक्सप्रेस 23 दिसम्बर 2023 को एवं वापसी में गाड़ी संख्या 20846, बीकानेर-बिलासपुर एक्सप्रेस 24 दिसम्बर 2023 को अपने प्रारम्भिक स्टेशन से प्रस्थान कर श्योसिंहपुरा पदमपुरा स्टेशन पर 01 मिनट ठहराव करेगी। वरिष्ठ मंडल वाणिज्य प्रबंधक/जनसम्पर्क अधिकारी-कोटा ने बताया कि इस संबंध में सर्व-संबंधित स्टेशनों और कर्मचारियों को निर्देशित किया गया है। यात्रियों से अनुरोध है कि ट्रेन की उचित स्थिति की जानकारी स्टेशन, रेल मदद 139 एवं ऑनलाइन प्राप्त कर यात्रा करें।

रेस्टोरेंट के किचन में आग लगने से हड़कम्प मचा

दमकल की दो गाड़ियों ने पाया आग पर काबू, दो से ढाई लाख का नुकसान हुआ

अजमेर, (कांसी)। ब्यावर रोड रामगंज मुख्य बाजार स्थित पंजाबी तड़का रेस्टोरेंट के किचन में मंगलवार सुबह अचानक आग लग गई। आग लगने से क्षेत्र में हड़कंप मच गया। सूचना मिलते ही मौके पर अग्निशमन विभाग की दो दमकल गाड़ियां मौके पर पहुंचीं। कर्मचारियों ने एक घंटे की कड़ी मशक्कत के बाद आग पर काबू पाया। आग लगने का कारण किचन की चिमनी में शॉर्ट सर्किट माना जा रहा है। आग लगने से रेस्टोरेंट मालिक को ढाई लाखों से अधिक का नुकसान हुआ है। रामगंज थाना पुलिस मामले की जांच में जुट गई है।

रामगंज थाना क्षेत्र के ब्यावर रोड स्थित रामगंज बाजार में मंगलवार को पंजाबी तड़का रेस्टोरेंट के किचन में करीब 11 बजे आग लग गई। कुछ ही देर में आग ने धीरे-धीरे विकराल रूप धारण कर लिया। इसके बाद रेस्टोरेंट और बाजार में हड़कंप मच गया।

रेस्टोरेंट के किचन में लगी आग को दमकल कर्मियों ने बुझाया। रेस्टोरेंट में मौजूद कर्मचारियों और अन्य लोगों ने भाग कर अपनी जान बचाई। रेस्टोरेंट के मालिक नितिन अरोड़ा ने आग लगने की सूचना तुरंत अग्निशमन विभाग और रामगंज थाना पुलिस को दी। सूचना मिलते ही अग्निशमन विभाग ने दमकल की दो गाड़ियां मौके पर भेजी, जहां दमकल कर्मचारियों ने कड़ी मशक्कत के बाद आग पर काबू पाया। मौके पर पहुंचे रामगंज थाने के एएसआई निरधारी लाल ने बताया कि रामगंज बाजार स्थित पंजाबी तड़का के किचन में आग लगने की सूचना मिली थी, अग्निशमन विभाग की दो गाड़ियां मौके पर पहुंचीं। आग लगने से भी आग लगने की आशंका जताई है। चिमनी में लगी आग ने कुछ ही देर में

पूछताछ की जा रही है। चिमनी में लगी थी आग :- पंजाबी तड़का रेस्टोरेंट के संचालक मालिक नितिन अरोड़ा ने बताया कि शॉर्ट सर्किट से आग लगने की प्रबल संभावना है, लेकिन किचन की चिमनी में कचरा और तेल का जमाव होने से भी आग लगने की आशंका जताई है। चिमनी में लगी आग ने कुछ ही देर में

विकराल रूप धारण कर लिया था। अरोड़ा ने बताया कि आग में करीब दो से ढाई लाख रुपए कीमत का माल जलकर खाक हो गया। पुलिस मामले की पड़ताल में जुटी है। बिल्डिंग को कराया खाली :- रामगंज थाना पुलिस के अनुसार आग लगने की सूचना मिलते ही तुरंत मौके पर पहुंची थी और पंजाबी तड़का किचन के ऊपरवाली बिल्डिंग को पूरी तरह खाली कराया गया ताकि कोई जनहानि न हो सके। लेकिन दमकल कर्मियों ने एक घंटे की मशक्कत के बाद आग पर काबू पा लिया था। जिसके कारण बड़ा हालसा टल गया।